

(verse: AiD)

Var track başlayır hansı ki, nəqarətsiz
Var söz biraz düz, amma cəsarətsiz
Var xalqa müraciət sanki ədəbiyyatdır
Var xalq hansı ki, dinlədikcə əbədi yatdı
Var ölkə hansı ki, tikilir sökülür turistlərcün
Var sevgi hansı ki, küçədə yemdi polislərçün
Var qələm, var vərəq və var tükənməz hisslər
Var dinləyici hansı ki, sevdiyindən ölməyini istər
Var səma, var günəş hansı ki, qovur ulduzları
Var vəhşi ata-ana hansı ki, doğru quduzları
Var şəhər, bir-iki damla bal və qalanı zəhər
Var cəmiyyət hansı, qəhrəmandan çox yalanı sever
Var bezmək, var dözmək, çoxluqda itib getmək
Var tərk edib getmək, var tüpürüb getmək
Var intihar etmək sevgi cavabsız qalanda
Var cəhənnəmdə yanmaq günahsız olanda
Var pul, var şöhrət, var əmr və qul
Varsa sədaqətin evin yanında yerində dur
Var insan səhv etdikcə sevir səhv edənləri
Var Allah dərd verir və sevir səbr edənləri
Var dəniz və dibinə getdikcə anlayırsan
Ki var qaranlıqda parıldayan möcüzələr
Var hekayə hansının ki, sonunda ağlayırsan
Və var yeni səhifə açıb köhnə kitabı bağlayırsan

(Nəqarət: AiD)

Var keçmişdən bizə gələnlər
Var gələcəyi görürəm deyənlər
Yoxsa uzun-uzun söhbət edənlər
Tap tanışını "nə var, nə yox" denən (x2)

Söhbətim şəhərimlə bu gün
Zəhərim var bu gün
Track'im də var
Tökəcəm nə qədər ki, gec deyil (x2)

(verse: AiD)

Var brend alanlar, var brend olanlar
Var düz yol gedənlərə bənd olanlar
Var böyük qüvvə yaratmaq fərqlilərdən
Var məndə olanlar, var səndə olanlar
Var sistem hansı ki, min illər boyu dəyişmiş
Yuxarıdakılar qol çəkir aşağıdakılar öldükcə
Mən düz söz desəm, sən onu dərk etsən
Bir olub dəf etmək olar hər sədd hörüldükcə
Var hamı gözün bağlayanda gizlincə göz vurmaq
Qaranlıq hamını ağladanda işıq salıb iz qoymaq
Yem bol, geniş qarınlar və doymayan gözlər
Siz partlamaq istiyirsiniz, amma biz doymaq
Nə var nə yox deyib keçirik, amma dəyişmiş heç nə
Dərdi özü istəyənlərin dərdi artıq deyil vecimə
Hünərin yoxsa, xəyallar sərhədin keçmə
Həyat sənin seçimidir axı, istəmirsən seçmə

(Nəqarət: AiD)

Var keçmişdən bizə gələnlər

Var gələcəyi görürəm deyənlər
Yoxsa uzun-uzun söhbət edənlər
Tap tanışını "nə var, nə yox" denən (x2)

Söhbətim şəhərimlə bu gün
Zəhərim var bu gün
Track'im də var
Tökəcəm nə qədər ki, gec deyil (x2)

(verse: AiD)

Cəmiyyət məhv olur, yazmamaq olmur, susmaq olmur
Azadlıq olub şou-biznes ancaq əyləncə üçün
Bakının havası - nə udmaq, nə də ki, qusmaq olmur
Açılmış pərdələr bağlanır bir gün evlənmək üçün
Hər dəfə qoyuram qələmi tənqiddə başlamadan
Onsuzda dəyişmir heç nə, əsəblər boşuna məhv olur
Bu xalqın tələbi belədir, səbəbi bilmir daşlamadan
Onsuzda sabah düz olacaq şəxs, bu gün səhv olur

(Nəqarət: AiD)

Söhbətim şəhərimlə bu gün
Zəhərim var bu gün
Track'im də var
Tökəcəm nə qədər ki, gec deyil (x2)